

ದಿನಾಂಕ: 04.09.2025 ರಂದು ಸಾಕ್ಷಿಯನ್ನು ಕರೆಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಪಾಟೀಸವಾಲು: ಆರೋಪಿಗಳ ಪರ ವಕೀಲರಿಂದ: -

2. ಪ್ರಸ್ತುತ ಪ್ರಕರಣದಲ್ಲಿರುವ 9 ಜನ ಆರೋಪಿತರಲ್ಲಿ ಯಾರಾದರೂ ನಿಮ್ಮ ಪಂಗಡದವರು ಇರುತ್ತಾರೆ ಎಂದರೆ ಸಾಕ್ಷಿಯೂ ನನಗೆ ಗೊತ್ತಿಲ್ಲ ಎಂದು ನುಡಿಯುತ್ತಾರೆ. ಸಾಕ್ಷಿಯೂ ಮುಂದುವರೆದು ಈ ಪ್ರಕರಣದಲ್ಲಿ ನನಗೆ ಕೇವಲ 4 ಜನ ಆರೋಪಿತರ ಬಗ್ಗೆ ಗೊತ್ತಿದ್ದು, ಉಳಿದ ಆರೋಪಿತರ ಬಗ್ಗೆ ಗೊತ್ತಿರುವುದಿಲ್ಲ. ಈ ಪ್ರಕರಣದಲ್ಲಿ 4 ಆರೋಪಿತರನ್ನು ಬಿಟ್ಟು ಬೇರೆ ಆರೋಪಿತರ ಪರಿಚಯ ಇರುವುದಿಲ್ಲವೇ ಎಂದರೆ ಸಾಕ್ಷಿಯೂ ಪರಿಚಯ ಇರುವುದಿಲ್ಲ ಎಂದು ನುಡಿಯುತ್ತಾರೆ. ನಾವು 30 ವರ್ಷದಿಂದ ಮೈಸೂರಿನಲ್ಲಿ ವಾಸಿಸುತ್ತಿದ್ದು, ನಮ್ಮ ತಂದೆ ಕಾಲದಲ್ಲಿನಿಂದಲೂ ಇಲ್ಲಿಯೇ ವಾಸಿಸುತ್ತಿದ್ದೇವೆ. ಮೊದಲಿಗೇ 5-6 ಕ್ರಾಸ್ ಗಳನ್ನು ಬಿಟ್ಟು, ನಮ್ಮ ಮೊದಲ ಅಂಗಡಿ ಇತ್ತು.

3. ನಮ್ಮ ತಂದೆಯವರಿಗೆ ನಾವು ಒಟ್ಟು 3 ಜನ ಗಂಡು ಮಕ್ಕಳು. ಒಬ್ಬ ಅಕ್ಕ ಇರುತ್ತಾರೆ. ನಮ್ಮ ಅಕ್ಕನಿಗೆ ಮದುವೆಯಾಗಿದ್ದು, ನಮ್ಮ 3 ಜನ ಗಂಡು ಮಕ್ಕಳಿಗೂ ಸಹ ಮದುವೆಯಾಗಿರುತ್ತದೆ. ನನ್ನ ಅಣ್ಣ ತಮ್ಮಂದಿರು ಕೂಡ ಮೈಸೂರಿನಲ್ಲಿಯೇ ಚಿನ್ನ, ಬೆಳ್ಳಿ, ಮತ್ತು ಗಿರವಿ ಅಂಗಡಿಗಳ ವ್ಯಾಪಾರ ಮಾಡುತ್ತಿದ್ದಾರೆ. ನನ್ನ ತಂದೆ ತೀರಿಹೋಗಿದ್ದು, ನನ್ನ ತಾಯಿ, ನಮ್ಮ ಅಣ್ಣ ತಮ್ಮಂದಿರ ಬಳಿ ಇರುತ್ತಾರೆ. ನನ್ನ ಪ್ರಸುತ ಅಂಗಡಿಯನ್ನು 2011 ರಲ್ಲಿ ಪ್ರಾರಂಭಿಸಿರುತ್ತೇನೆ. ನನ್ನ ಅಂಗಡಿಯಲ್ಲಿ ಕೇವಲ ಚಿನ್ನ ಮತ್ತು ಬೆಳ್ಳಿ ವ್ಯಾಪಾರ ಮಾಡುತ್ತಿದ್ದು, ಗಿರವಿ ವ್ಯಾಪಾರ ಮಾಡುವುದಿಲ್ಲ. ನನ್ನ ಅಂಗಡಿಗೆ ಬರುವ ಗಿರಾಕಿಗಳು ಕೇವಲ ಚಿನ್ನ, ಬೆಳ್ಳಿ ಖರೀದಿ ಮಾಡಲು ಬರುತ್ತಾರೆ ಎಂದರೆ ಸರಿ. ನಮ್ಮ ಅಂಗಡಿಯಲ್ಲಿ ತಯಾರಿತ ಚಿನ್ನದ ಆಭರಣಗಳನ್ನು ಮಾರುತ್ತೇವೆ. ಗಿರಾಕಿಗೆ ಬೇಕಾದರೆ ಅವರು ಹೇಳಿದ ವಿನ್ಯಾಸದಂತೆ ಮಾಡಿಕೊಡುತ್ತೇವೆ. ಚಿನ್ನದ ಆಭರಣಗಳನ್ನು ನಾನು ನಮ್ಮಲ್ಲಿಯೇ

ತಯಾರಿಸಿರುವುದಿಲ್ಲ, ಅವುಗಳನ್ನು ಹೋಲ್‌ಸೇಲ್ ಅಂಗಡಿಯಿಂದ ಖರೀದಿ ಮಾಡಿಕೊಂಡು ಬಂದು ಮಾರಾಟ ಮಾಡುತ್ತೇನೆ. ನಮ್ಮಲ್ಲಿ 75 ಮತ್ತು 916 ಪ್ರಮಾಣದ ಚಿನ್ನದ ಆಭರಣಗಳನ್ನು ಮಾರಾಟ ಮಾಡುತ್ತೇವೆ.

4. ನಮ್ಮ ಮನೆ, ನಮ್ಮ ಚಿನ್ನದ ಅಂಗಡಿಯಿಂದ ಒಂದು ಬೀದಿ ಬಿಟ್ಟು ಇರುತ್ತದೆ, ಅಂದಾಜು 300-500 ಅಡಿ ಅಂತರದಲ್ಲಿರುತ್ತದೆ. ನಮ್ಮ ಮನೆಯಲ್ಲಿ ನಾನು, ನನ್ನ ಹೆಂಡತಿ, ನನ್ನ ಇಬ್ಬರು ಮಕ್ಕಳು ವಾಸವಿರುತ್ತೇವೆ. ನನ್ನ ತಾಯಿ ಆಗಾಗ ಬಂದು ಹೋಗುತ್ತಾರೆ.

5. ನಾನು ಬೆಳಿಗ್ಗೆ ಅಂಗಡಿಯನ್ನು 10.00-10.30 ಕ್ಕೆ ತೆಗೆದಾಗ ಅಂಗಡಿಯಲ್ಲಿ ನಾನು ಒಬ್ಬನೇ ಇರುತ್ತೇನೆ. ನನ್ನ ಅಂಗಡಿಯಲ್ಲಿ ನನಗೆ ಯಾರು ಸಹಾಯಕರು ಇರುವುದಿಲ್ಲ. ನನ್ನ ಚಿಕ್ಕಪ್ಪ ಆಗಾಗ ಸಹಾಯಕ್ಕೆ ಬರುತ್ತಿದ್ದು, ಅವರಿಗೆ ವಯಸ್ಸಾದ್ದರಿಂದ ಬೇರೆ ಕೆಲಸ ಮಾಡುವುದಿಲ್ಲ. ಆಗಾಗ ಅಂಗಡಿಗೆ ಬರುತ್ತಿರುತ್ತಾರೆ.

6. ಘಟನೆ ನಡೆಯಿತು ಎಂದು ಹೇಳಲಾದ ದಿನ ನನ್ನ ಅಂಗಡಿಯಲ್ಲಿ ಎಷ್ಟು ಚಿನ್ನದ ಮತ್ತು ಬೆಳ್ಳಿಯ ಆಭರಣಗಳು ಇತ್ತು ಎಂಬುದರ ಬಗ್ಗೆ ಪಟ್ಟಿ ಇರುತ್ತದೆಯೇ ಎಂದರೆ ಸಾಕ್ಷಿಯೂ ಪಟ್ಟಿ ಇರುವುದಿಲ್ಲ, ಆದರೆ ಅವುಗಳನ್ನು ನಾವು ಪೆಟ್ಟಿಗೆ ಲೆಕ್ಕದಲ್ಲಿ ತರುತ್ತಿದ್ದು, ಅದರ ಆಧಾರದ ಮೇಲೆ ಮತ್ತು ಬಿಲ್ ಮತ್ತು ತೂಕದ ಮೇಲೆ ಹೇಳಬಹುದು. ಆದರೆ ಎಷ್ಟು ಆಭರಣಗಳನ್ನು ಇದ್ದವು ಎಂದು ಖಚಿತವಾಗಿ ಲೆಕ್ಕ ಹೇಳಲು ಆಗುವುದಿಲ್ಲ.

7. ದಿ.23.08.2021 ಕ್ಕೂ ಮುಂಚೆ ನನ್ನ ಅಂಗಡಿಗೆ ಯಾರು ಬಂದು ಹೋಗಿರುತ್ತಾರೆ ಎಂದು ನನಗೆ ಅಷ್ಟಾಗಿ ನೆನಪಿರುವುದಿಲ್ಲ. ನೀವು ಅಂಗಡಿಯನ್ನು 2011 ರಲ್ಲಿ ಪ್ರಾರಂಭಿಸಿರುತ್ತೇನೆ ಎಂದು ಹೇಳಿದ್ದು, ಆ ಸಮಯದಲ್ಲಿ ಸಿಸಿ ಟಿವಿ ಕ್ಯಾಮರಾ ಮತ್ತು ಡಿವಿಆರ್ ಗಳು ಅಳವಡಿಸಿರುತ್ತೀರಿಯೇ ಎಂದರೆ ಸಾಕ್ಷಿಯೂ ಮೊದಲಿಗೆ ಸ್ವಲ್ಪ ಅಳವಡಿಸಿದ್ದು, ನಂತರ 2020 ರಲ್ಲಿ ಮತ್ತೆ ಬದಲಾವಣೆ ಮಾಡಿ, ಹೊಸ ಸಿಸಿ ಟಿವಿ ಕ್ಯಾಮರಾ ಡಿವಿಆರ್ ಗಳನ್ನು ಅಳವಡಿಸಿರುತ್ತೇವೆ ಎಂದು ನುಡಿಯುತ್ತಾರೆ. ನಾನು ಅಳವಡಿಸಿದ ಸಿಸಿ ಟಿವಿ ಕ್ಯಾಮರಾ ಮತ್ತು ಡಿವಿಆರ್ ನನ್ನ ಮೊಬೈಲ್ ನಲ್ಲಿ ಕ್ಯಾಮರಾದ ದೃಶ್ಯಾವಳಿಗಳನ್ನು ನೋಡುವ ತಂತ್ರಜ್ಞಾನ ಇದ್ದ ಬಗ್ಗೆ ನನಗೆ ತಿಳಿದಿರುವುದಿಲ್ಲ. ಸಿಸಿ ಕ್ಯಾಮರಾ ಮತ್ತು ಡಿ ವಿ ಆರ್ ಎಷ್ಟು capacity ಯದಾಗಿದ್ದು, ಎಷ್ಟು ತಾಸಿನ

ದೃಶ್ಯವಳಿಗಳು ಸ್ಟೋರ್ ಆಗುತ್ತವೆ ಎಂದರೆ ಸಾಕ್ಷಿಯೂ ಅದು 2 TB ಯದಷ್ಟು ಇರುತ್ತವೆ ಎಂದು ತಿಳಿದಿರುತ್ತದೆ. ಸುಮಾರು 12 ಗಂಟೆಗಳ ಸಿಸಿ ಟಿವಿ ಪುಟೇಜ್ ಗಳು ಸ್ಟೋರ್ ಆಗಬಹುದು ಎಂದು ನುಡಿಯುತ್ತಾರೆ.

8. ಸಿಸಿ ಟಿವಿ ಕ್ಯಾಮರಾದಲ್ಲಿ ಅಂಗಡಿಯನ್ನು ಮುಚ್ಚಿದ ನಂತರ ದೃಶ್ಯವಳಿಗಳು ಸೆರೆಹಿಡಿಯುತ್ತದೆ. ಆದರೆ ವಿದ್ಯುತ್‌ಚಕ್ತಿ ಇಲ್ಲದೇ ಇದ್ದಾಗ, ಸಿಸಿ ಟಿವಿ ಕ್ಯಾಮರಾ ಚಲಾವಣೆಯಲ್ಲಿ ಇರುವುದಿಲ್ಲ. ಮೊದಲಿಗೆ 2020 ರಲ್ಲಿ ಕ್ಯಾಮರಾವನ್ನು ಅಳವಡಿಸಿದಾಗ ಅದರಲ್ಲಿನ ದಿನಾಂಕ ಮತ್ತು ವೇಳೆಯನ್ನು ಯಾರು set ಮಾಡಿರುತ್ತಾರೆ ಎಂದರೆ ಸಾಕ್ಷಿಯೂ ಮೊದಲು ಅದು ಸರಿಯಾಗಿ ಇದ್ದು, ನಂತರ ವಿದ್ಯುಚ್ಛಕ್ತಿ ವ್ಯತ್ಯಾಸದಿಂದ ಸಮಯದಲ್ಲಿ ವ್ಯತ್ಯಾಸವಾಗಿರುತ್ತದೆ ಎಂದು ನುಡಿಯುತ್ತಾರೆ.

(ನ್ಯಾಯಾಲಯದ ಸಮಯ ಮುಗಿದಿದ್ದರಿಂದ ಮುಂದುವರಿದ ಪಾಟೀ ಸವಾಲನ್ನು ಮುಂದೂಡಲಾಯಿತು.)

(ನನ್ನ ಉಕ್ತಲೇಖನದಂತೆ ತೆರೆದ ನ್ಯಾಯಾಲಯದಲ್ಲಿ ಬೆರಳೆಚ್ಚು ಮಾಡಿಸಲಾಯಿತು)

ಓ ಹೇ ಕೇ ಸ ಇ ಎ ಒ

3 ನೇ ಹೆಚ್ಚುವರಿ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಮೈಸೂರು.